

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 55 * Date: 17.12.2025, WEdnesday * Page :04 * Rs. 1.00/- * Annual Rs. 351/-

દિલ્હીમાં AQI મહત્તમ ૫૦૦ના સ્તરે, ૨૨૮ ફાઇન ડસ્ટ રદ:ખરાબ હવામાનને કારણે મેસીની ફાઇન ડસ્ટ મોડી પડી



દિલ્હી-એનસીઆરમાં સોમવારે ઝેરી સ્મોગનું સ્તર છવાયેલું રહ્યું. એર ક્વોલિટી ઇન્ડેક્સ (ઇક્વી) 'ગંભીર' શ્રેણીમાં પહોંચી ગયો. કેન્દ્રીય પ્રદૂષણ નિયંત્રણ બોર્ડ (સીપીસીબી) અનુસાર, દિલ્હીના ૪૦માંથી ૨૭ મોનિટરિંગ કેન્દ્રો પર હવા 'સિવિયર' કેટેગરીમાં નોંધાઈ હતી. વજરપુરમાં છોળી ૫૦૦ સુધી પહોંચી ગયો, જે મહત્તમ મર્યાદા છે. સીપીસીબી અનુસાર, ૫૦૦થી ઉપર છોળી નોંધવામાં આવતો નથી. ગાઢ ધુમ્મસને કારણે દિલ્હીના ઈન્દિરા ગાંધી ઈન્ટરનેશનલ

એરપોર્ટ પર ફ્લાઈટ ઓપરેશન પ્રભાવિત રહ્યું. સોમવારે દિલ્હી એરપોર્ટ પરથી ઘણી એરલાઈન્સે ૨૨૮ ફ્લાઈટ્સ રદ કરી દીધી અને પને અન્ય એરપોર્ટ પર ડાયવર્ટ કરી દીધી. ૨૫૦ ફ્લાઈટ્સ મોડી પડી. ભારતમાં આવેલા આર્જેન્ટિનાના ફૂટબોલર લિયોનેલ મેસી ખરાબ હવામાનને કારણે પીએમ નરેન્દ્ર મોદીને મળી શક્યા નહીં. મેસીની મુંબઈથી દિલ્હી આવતી ચાર્ટર્ડ ફ્લાઈટ ધુમ્મસને કારણે મોડી ઉડાન ભરી. તે જ સમયે, પીએમ એક કલાકના વિલંબથી ત્રણ દેશોની યાત્રા પર રવાના થયા. મેસીની પીએમ મોદી સાથે સવારના સમયે મુલાકાત નક્કી હતી. આ દરમિયાન, પ્રદૂષણને ધ્યાનમાં રાખીને દિલ્હી સરકારે શાળાઓમાં ધોરણ પાંચ સુધીના વર્ગો ફક્ત ઓનલાઈન ચલાવવાના આદેશો જારી કર્યા છે. ચીફ જસ્ટિસ સૂર્યકાંતે વકીલો અને પક્ષકારોને વીડિયો કોન્ફરન્સિંગ દ્વારા હાઈબ્રિડ મોડ દ્વારા હાજર રહેવાની સલાહ આપી છે. સુપ્રીમ કોર્ટ દિલ્હી-એનસીઆરમાં વાયુ પ્રદૂષણ સંબંધિત અરજી પર ૧૭ ડિસેમ્બરે સુનાવણી કરશે. વાયુ પ્રદૂષણની અસર માત્ર મનુષ્યો પર જ નહીં, પાલતુ પ્રાણીઓ અને પક્ષીઓ

પર પણ દેખાઈ રહી છે. પશુચિકિત્સકોના મતે, શ્વાસની તકલીફ, આંખોમાં બળતરા, ચેપ અને પેટ સંબંધિત બીમારીઓ સતત વધી રહી છે. ડોક્ટરોએ જણાવ્યું કે, ૨૨.૫ જેવા સૂક્ષ્મ કણો પ્રાણીઓના ફેફસાંમાંથી લોહીમાં ભળી જાય છે. તેમની રોગપ્રતિકારક શક્તિ નબળી પડી રહી છે. હાઉસ ઓફ સ્ટ્રે એનિમલ્સ ટ્રેડ ના સ્થાપક અને પશુચિકિત્સક ડો. સંજય મોહપાત્રાના જણાવ્યા અનુસાર, છેલ્લા દોઢ મહિનામાં ૫૫ થી ૬૦ કૂતરા-બિલાડીઓમાં ફેફસાંની ગંભીર સમસ્યા જોવા મળી છે. તેમાં ખાંસી, તાવ, આંખ-નાકમાંથી સ્ત્રાવ અને કેટલાકમાં ન્યુમોનિયા સુધીની સ્થિતિ જોવા મળી હતી. દિલ્હી-એનસીઆરની ઝેરી હવા હવે લોકોના સ્વાસ્થ્ય પર સીધી અસર કરી રહી છે. લોકલ સર્કલ્સના તાજેતરના સર્વેમાં સામે આવ્યું છે કે ૮૨% લોકોના નજીકના વર્તુળમાં કોઈને કોઈ વ્યક્તિ ગંભીર બીમારીથી પીડાઈ રહી છે, જે વાયુ પ્રદૂષણને કારણે થઈ છે. ૨૮% લોકોએ જણાવ્યું કે તેમના ચાર કે તેથી વધુ પરિચિતોને ગંભીર સ્વાસ્થ્ય સમસ્યાઓ છે. સીએફયુએમએ શનિવારે પહેલા ગ્રેપ-૩ અને પછી ગ્રેપ-૪ લાગુ કર્યો, પરંતુ પરિસ્થિતિ સુધરી નહીં. ગ્રેપ-૪માં ૫૦% કર્મચારીઓનું વર્ક ફોમ હોમ, બીએસ-૪ મોટા વ્યાવસાયિક વાહનોના પ્રવેશ પર પ્રતિબંધ, નિર્માણ કાર્ય બંધ, શાળાઓ હાઈબ્રિડ મોડમાં, કચરો/બળતણ સંગ્રહાવવા પર પ્રતિબંધ, ડીઝલ જનરેટર, આરએમસી પ્લાન્ટ, સ્ટોન કશર, ઈટ ભક્કા અને ખનન પર રોકનો સમાવેશ થાય છે. કાયા રસ્તાઓ પર નિર્માણ સામગ્રીના પરિવહન પર પણ પ્રતિબંધ છે. એર ક્વોલિટી અર્લી વોર્નિંગ સિસ્ટમ (ઇજીઈઈઈ) અનુસાર, વિરુદ્ધ છે. મનરેગામાં ગ્રામસભાઓને પોતાની જરૂરિયાત મુજબ કામ નક્કી કરવાનો અધિકાર હતો, જે હવે છીનવાઈ રહ્યો છે. બંધારણની ભાવના છે કે સત્તા દરેક વ્યક્તિના હાથમાં હોવી જોઈએ, જે પંચાયતી રાજનો મૂળ મંત્ર છે, આ બિલ તેની વિરુદ્ધ છે.

ધુમ્મસના કારણે હાઈવે પર ગાડીઓનો થપ્પો! અકસ્માત બાદ ૭ બસો-૪ કારમાં આગ, ૧ ડાકા મોત, ૨૫ ઈજાગ્રસ્ત



અથડાઈ ગયા. ટક્કર એટલી તેજ હતી કે, વાહનોમાં આગ લાગી ગઈ. ૭ બસ અને બે કાર ભીષણ આગની લપેટમાં આવી ગઈ અને જોતજોતામાં આખી પરિસ્થિતિ બદલાઈ ગઈ. અનેક યાત્રીઓએ જીવ બચાવવા બસની બારીમાંથી કૂદકો મારી દીધો હતો. જોકે, અનેક લોકો અંદર જ ફસાઈ ગયા હતા. આ અકસ્માતમાં લાગેલી આગને કાબૂમાં કરવા તાત્કાલિક ધોરણે ફાયર વિભાગ ઘટનાસ્થળે પહોંચ્યું અને સમગ્ર ઘટના પર કાબૂ મેળવ્યો હતો. અકસ્માત બાદથી નોંડાડા જતો એક્સપ્રેસ લે વેન પર અવર-જવર ઠપ થઈ ગઈ હતી. ત્યારબાદ કેન દ્વારા અન્ય વાહનોને દૂર કરી વાહનવ્યહાર ફરી શરૂ કરાયો હતો. સમગ્ર મામલે પોલીસે જણાવ્યું કે, અત્યાર સુધીમાં ૧૩ લોકોના મોત નિપજ્યા છે. મોટી સંખ્યામાં લોકો ઈજાગ્રસ્ત થયા છે, જે મને ૨૦થી વધુ એમ્બ્યુલન્સ દ્વારા હોસ્પિટલમાં દાખલ કરવામાં આવી રહ્યા છે. અકસ્માતમાં ત્રણ મૃતકોની ઓળખ થઈ ચુકી છે.

મોદી સરકારને નામ બદલવાનો 'વળગાડ', પૈસાનો વ્યય: મનરેગા મુદ્દે પ્રિયંકા ગાંધીના પ્રહાર

સંસદમાં મનરેગા(સ્વદેશીય) કાયદાને નાબૂદ કરી તેની જગ્યાએ નવું બિલ લાવવા મુદ્દે ભારે હોબાળો મચ્યો છે. કોંગ્રેસ સાંસદ પ્રિયંકા ગાંધી વાગ્દારે 'વિકસિત ભારત-ગેરંટી ફોર રોજગાર અને આજીવિકા મિશન(ગ્રામીણ) - ફન્ડીંગ્સ ઓફ બિલ, ૨૦૨૫નો સખત વિરોધ કર્યો છે. તેમણે આરોપ લગાવ્યો કે આ નવું બિલ રોજગારના કાયદાકીય અધિકારને નબળો પાડે છે અને સત્તાનું કેન્દ્રીકરણ કરે છે. પ્રિયંકા ગાંધીએ સરકારની ટીકા કરતા કહ્યું કે, 'સરકારને દરેક યોજનાનું નામ બદલવાની જે સનક છે, તે સમજાતી નથી. જ્યારે પણ નામ બદલવામાં આવે છે, ત્યારે સરકારી તિજોરી પર મોટો ખર્ચ થાય છે. કોઈ પણ બિલ કોઈની અંગત મહત્વકાંક્ષા કે પૂર્વગ્રહના આધારે રજૂ ન થવું જોઈએ. તેમણે આ બિલને પાછું ખેંચીને સ્થાયી સમિતિ પાસે મોકલવાની માંગ કરી છે. કોંગ્રેસ સાંસદે નવા બિલની ખામીઓ ગણાવતા ચિંતા વ્યક્ત કરી હતી કે, 'આ કાયદાથી રોજગારનો કાયદાકીય અધિકાર



નબળો પડશે અને મનરેગામાં અત્યાર સુધી જે કામની પાકી ગેરંટી મળતી હતી, તે હવે જોખમમાં મુકાશે. તેમણે વધુમાં જણાવ્યું હતું કે, 'આ બિલ દ્વારા કેન્દ્ર સરકાર પોતાની જવાબદારીઓ ઓછી કરી રહી છે અને સત્તાનું નિયંત્રણ પોતાના હસ્તક વધારી રહી છે. સૌથી

ગંભીર બાબત એ છે કે, અત્યાર સુધી મનરેગામાં કેન્દ્ર સરકાર ૮૦% ગ્રાન્ટ આપતી હતી, પરંતુ નવા બિલની જોગવાઈ મુજબ હવે રાજ્યોએ ૬૦% હિસ્સો ભોગવવો પડશે, જેના કારણે રાજ્યોની અર્થવ્યવસ્થા પર અસર બોજ વધશે. પ્રિયંકા ગાંધીએ ભારપૂર્વક જણાવ્યું કે, 'આ બિલ બંધારણના ૭૩માં સુધારા(પંચાયતી રાજ)ની વિરુદ્ધ છે. મનરેગામાં ગ્રામસભાઓને પોતાની જરૂરિયાત મુજબ કામ નક્કી કરવાનો અધિકાર હતો, જે હવે છીનવાઈ રહ્યો છે. બંધારણની ભાવના છે કે સત્તા દરેક વ્યક્તિના હાથમાં હોવી જોઈએ, જે પંચાયતી રાજનો મૂળ મંત્ર છે, આ બિલ તેની વિરુદ્ધ છે.

ગંભીર પ્રદૂષણ વચ્ચે દિલ્હીની શાળાઓ ધોરણ પાંચ સુધીના વિદ્યાર્થીઓ માટે ઓનલાઈન વર્ગો શરૂ કરશે



સહાયિત અને બિન-સહાયિત માન્ય ખાનગી શાળાઓને ધોરણ નવ અને ધોરણ અગિયાર સુધીના વિદ્યાર્થીઓ માટે હાઈબ્રિડ ફોર્મેટમાં વર્ગો ચલાવવાનો નિર્દેશ આપવામાં આવ્યો હતો, જ્યાં પણ ઓનલાઈન શિક્ષણ શક્ય હોય. તે વ્યવસ્થા હેઠળ, શાળાઓ ખુલ્લી રહી અને ઓનલાઈન વર્ગોમાં હાજરી સ્વૈચ્છિક હતી, જેમાં પસંદગી વિદ્યાર્થીઓ અને તેમના માતાપિતા અથવા વાલીઓ પર છોડી દેવામાં આવી હતી. હાઈબ્રિડ સિસ્ટમ આગામી આદેશો સુધી ચાલુ રહેવાની હતી. જોકે, હવાની ગુણવત્તા વધુ બગડતી હોવાથી, સરકારે હવે નાના બાળકો માટે પ્રોટોકોલ કડક બનાવ્યો છે, શાળાઓને ધોરણ પાંચ સુધીના વિદ્યાર્થીઓ માટે સંપૂર્ણપણે ઓનલાઈન મોડ પર સ્વિચ કરવા જણાવ્યું છે. નવી દિલ્હી, દિલ્હીમાં વાયુ પ્રદૂષણનું સ્તર ખતરનાક રીતે ઊંચું હોવાથી, સરકારે શાળાઓને ધોરણ પાંચ સુધીના વિદ્યાર્થીઓ માટે હાઈબ્રિડ સિસ્ટમથી સંપૂર્ણપણે ઓનલાઈન વર્ગોમાં ખસેડવાનો નિર્દેશ આપ્યો છે, એમ એક સત્તાવાર આદેશમાં જણાવાયું છે. કથળતી હવાની ગુણવત્તાને પહોંચી વળવા માટે ગ્રેડેડ રિસ્પોન્સ એક્શન પ્લાન (ઈઈઈ) ના સ્ટેજ ૪ હેઠળ અધિકારીઓએ કડક પ્રદૂષણ વિરોધી નિયંત્રણોની જાહેરાત કર્યાના એક દિવસ પછી આ નવીનતમ નિર્દેશ આવ્યો છે. શનિવારે અગાઉ, દિલ્હી શિક્ષણ નિયામક (ઈઈઈ) એ શાળાઓને અનેક ધોરણો માટે ભૌતિક અને ઓનલાઈન વર્ગોના મિશ્રણ સાથે હાઈબ્રિડ મોડમાં કાર્ય કરવાની મંજૂરી આપી હતી. ૧૩ ડિસેમ્બરના એક પરિપત્રમાં શિક્ષણ નિયામક, ડ્રહસ, સ્કહ અને દિલ્હી કેન્ટોનમેન્ટ બોર્ડ હેઠળની તમામ સરકારના વડાઓ, સરકારી

ટ્રમ્પ સરકારે એચ-૧બી અને એચ-૪ વિઝા કામચલાઉ ધોરણે રદ કર્યા



વોશિંગ્ટન : અમેરિકન પ્રમુખ ટ્રમ્પના તંત્રએ લીધેલા નવા પગલામાં એચ-૧બી અને એચ-૪ વિઝા હોલ્ડર્સના વિઝા કામચલાઉ ધોરણે રદ કર્યા છે. વિદેશ વિભાગે મોકલેલા મેઈલના કારણે અમેરિકાના મોટાપાયા પરના એચ-૧બી વિઝાધારક અને એચ-૪ વિઝાધારકની ઊંચ હરામ થઈ ગઈ છે. અમેરિકામાં આ ઘટના ત્યારે થઈ છે જ્યારે વિઝા અરજદારો માટે સોશિયલ મીડિયા તપાસ કરવાની સ્કીમ લાગુ કરી છે. તાજેતરના દિવસોમાં અનેક એચ-૧બી અને એચ-૪ વિઝાધારકને અમેરિકન કોન્સ્યુલેટ્સ તરફથી

ઈ-મેઈલ મળ્યા છે. આ સંદેશોમાં જણાવાયું છે કે તેમના વિઝાને કામચલાઉ ધોરણે રદ કરવામાં આવ્યા છે. તેના કારણે સંખ્યાબંધ વિઝાધારકોનો જીવ તાળવે થઈ ગયો છે. તેમણે તરત જ ઈમિગ્રેશન એટર્નીને ફોન ધુમાવવા માંડ્યા છે. આ ઈ-મેઈલમાં ખાસ જણાવાયું છે કે વિઝાધારક અમેરિકા બહાર હશે તેના પર તો તાત્કાલિક અસરથી લાગુ પડશે. જ્યારે દેશની અંદર હશે તેના પર આ નિયમ તે અમેરિકા છોડશે નહીં ત્યાં સુધી અમલમાં રહેશે. એક વખત તે અમેરિકાની બહાર જાય પછી તે આ વિઝાની મદદથી અમેરિકામાં પ્રવેશી નહી શકે. આ સ્થિતિને વિઝા કેન્સલેશન કે વિઝા રદ ઈન્કારની સ્થિતિ ન કહી શકાય. પણ પછીની વિઝા નિમણૂક વખતે વિઝાધારકે નવેસરથી સ્ટુડન્ટની માંથી પસાર થવું પડશે. એચ-૧બી અને એચ-૪ વિઝાધારકોના મામલામાં ટ્રુટ્સલેશન વિઝા રદ કરવાના મામલા વધી રહ્યા છે. હવે તેના અધિકાર ક્ષેત્રમાં એવા લોકોને પણ લેવામાં આવી રહ્યા છે જેમને અગાઉ કાયદાકીય એજન્સીઓ સાથે સંપર્ક થયો હતો, પરંતુ તેમને કોઈ સજા થઈ ન હતી. ટેક્સાસના હુસ્ટન શહેરના વકીલના જણાવ્યા મુજબ કેન્સલેશનથી અમેરિકામાં કોઈ વ્યક્તિના કાયદાકીય દરજ્જામાં કોઈ ફેર નહી પડે. છતાં તેનો અર્થ એમ કરી શકાય

કે અરજદારના આગામી વિઝા એપોઈન્ટમેન્ટના મામલાની ફરીથી ચકાસણી કરવામાં આવશે. વકીલે જણાવ્યું હતું કે આ સમજવું મુશ્કેલ છે કે કેમકે આ પ્રકારની ઘટનાની તપાસ તો પહેલા જ તપાસ થઈ ચૂકી હોય છે. ન્યુમેને અમેરિકન વિદેશ વિભાગની એક જૂની પોસ્ટ શેર કરી છે. તેમા જણાવાયું હતું કે વિઝા સ્કીનિંગ સતત ચાલતી પ્રક્રિયા છે. તાજેતરમાં વિદેશ વિભાગે જણાવ્યું હતું કે તે એચ-૧બી વિઝા અરજદારો અને આશ્રિત વિઝા પર કુટુંબના સભ્યોની સોશિયલ મીડિયાનું સ્કીનિંગ શરૂ કરશે તેના તરત જ પછી આ પ્રકારનો મેઈલ જારી કરવામાં આવ્યો છે.

તંત્રી લેખ

રૂપિયો ઐતિહાસિક તળિયે, ડોલર સામે પહેલીવાર ૯૧નો આંકડો પાર

ભારતીય રૂપિયામાં મંગળવારે (૧૬મી ડિસેમ્બર) નોંધપાત્ર ઘટાડો જોવા મળ્યો હતો. શરુઆતી કારોબારમાં રૂપિયો અમેરિકન ડોલર સામે પહેલીવાર ૯૧.૦૩ રૂપિયાના નીચલા સ્તરે પહોંચ્યો હતો, જે રૂપિયાનું નવું રેકોર્ડ સ્તર છે. રૂપિયાના આ મોટા ઘટાડાની અસર ભારતીય શેરબજાર પર પણ સ્પષ્ટપણે જોવા મળી હતી. વોશિંગ્ટન તરફથી આર્થિક ટેરિફનું દબાણ વધ્યું છે, જે ભારતના વેપારની સંભાવનાઓ અને મૂડી પ્રવાહને નકારાત્મક રીતે અસર કરી રહ્યું છે. બજારમાં અમેરિકન ડોલરની માંગમાં વધારો થવાને કારણે ભારતીય રૂપિયા પર દબાણ વધ્યું છે. આ ઉપરાંત વિદેશી રોકાણકારો દ્વારા ભારતીય બજારોમાંથી સતત રોકાણ પાછું ખેંચી લેવાના કારણે પણ રૂપિયા પર ભારે અસર પડી રહી છે.

રૂપિયો સતત બીજા દિવસે નબળો પડ્યો છે. સોમવારે (૧૫મી ડિસેમ્બર) રૂપિયો ડોલર સામે ૯૦.૭૪ રૂપિયાના નીચલા સ્તરે બંધ થયો હતો, જે અગાઉના બંધ કરતાં ૨૫ પૈસાનો ઘટાડો દર્શાવતો હતો. મોટી આર્થિક અનિશ્ચિતતા અને આંતરરાષ્ટ્રીય વેપારના મુદ્દાઓ વચ્ચે રૂપિયાની આ નબળાઈ ચિંતાનો વિષય છે. રૂપિયો આ વર્ષે એશિયામાં સૌથી ખરાબ પ્રદર્શન કરનાર ચલણ રહ્યું છે. ભારે અમેરિકન ટેરિફના કારણે ભારતીય નિકાસ પર અસર થતાં આ વર્ષે રૂપિયો ડોલર સામે ૬% જેટલો ઘટ્યો છે. ભારત એકમાત્ર મુખ્ય અર્થતંત્ર છે જેનો અમેરિકા સાથે કોઈ વેપાર કરાર નથી.

શરુઆતી ટ્રેડિંગમાં ભારતના બેન્ચમાર્ક ઈકવિટી ઇન્ડેક્સ, મ્ચઈ સેન્સેક્સ અને નિક્કી ૫૦, આશરે ૦.૪% ઘટ્યા હતા. ડિસેમ્બરમાં ગ્લોબલ ફંડ્સે સ્થાનિક ઈકવિટીમાંથી ૧.૬ બિલિયન ડોલર પાછા ખેંચી લીધા છે, જે અગાઉના બે મહિનાના રોકાણની વિપરીત અસર દર્શાવે છે. આ વર્ષે વિદેશી રોકાણકારોએ ૧૮ બિલિયન ડોલરથી વધુ મૂલ્યના લોકલ શેર વેચ્યા છે, જે અત્યાર સુધીના સૌથી મોટા વાર્ષિક આઉટફ્લો તરફ આગળ વધી રહ્યા છે. ઉલ્લેખનીય છે કે, ભારતીય રિઝર્વ બેંક ટૂંકા ગાળાની અસ્થિરતા ઘટાડવા માટે હસ્તક્ષેપ દ્વારા રૂપિયાને સ્થિર કરવાનો પ્રયાસ કરી રહી છે. આગામી સમયમાં ટેરિફ વાટાઘાટો અને ઝૂં જેવા આર્થિક સુચકાંકો રૂપિયાની ગતિવિધિઓને પ્રભાવિત કરશે.

શ્રી સ્વામિનારાયણ ગાદી સંસ્થાન દ્વારા શ્રી સ્વામિનારાયણ મંદિર, મોમ્બાસા - કેન્યાનો શિલાન્યાસ સમારોહ પરમ ઉલ્લાસભર યોજાયો



શ્રી સ્વામિનારાયણ ગાદી સંસ્થાનના આચાર્ય જ્ઞાનમહોદયિ પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજની અધ્યક્ષતામાં "ગ્રંથરત

શ્રી શિક્ષાપત્રી દિશતાબ્દી મહોત્સવ" અંતર્ગત શ્રી સ્વામિનારાયણ મંદિર, મોમ્બાસા - કેન્યાનો શિલાન્યાસ વરિષ્ઠ સંતમંડળ અને હરિભક્તોની વિશાળ ઉપસ્થિતિમાં યોજાયો હતો.

મંદિર પરિસર અંગેની મહંત સદ્ગુ ભગવતપ્રિયદાસજી સ્વામીએ વિગતો આપતા જણાવ્યું હતું કે, મંદિર પરિસરની જગ્યા ૧ એકર, ૬૩ મી. ૮ ૬૪ મી., જે મામા

નગીના રોડ, ન્યાલી, મોમ્બાસા કાઉન્ટી, જેમાં મલ્ટી પર્પસ હોલ, પ્રાર્થના હોલ, સંતવુંદનું નિવાસ સ્થાન સહિત વિશાળ પાર્કિંગની પણ વ્યવસ્થા છે. આ પાવનકારી અવસરે પરમ પૂજ્ય જ્ઞાનમહોદયિ આચાર્ય સ્વામીશ્રી મહારાજે આશિર્વાદમાં જણાવ્યું હતું કે, ભારતીય સંસ્કૃતિની જ્યોત જલતી રહે, સુસંસ્કારિત બને અને બધા નિર્વ્યસની રહે, સજ્જન બને તે માટે આ મંદિર નિર્માણનો ઉદ્દેશ છે, વધુમાં જે વ્યક્તિ જે દેશમાં રહે તે દેશને વફાદાર રહે. આ અણમોલ અવસરનો લ્હાવો ઘણી મોટી સંખ્યામાં દેશ વિદેશના હરિભક્તોએ લીધો હતો.

અમદાવાદની રેસ્ટોરન્ટમાં સનસનીખેજ લૂંટ, પૂર્વ કર્મચારી મધરાતે ૨.૨ લાખ લઈને ફરાર

અમદાવાદમાં જૂના કર્મચારીએ રેસ્ટોરન્ટમાં અડધી રાત્રે ખાતર પાડ્યું હતું. સોમવારે વહેલી સવારે બનેલી આ ઘટનામાં સફાઈ કર્મચારીઓને રસોડાના ચપ્પુથી ધમકાવીને ૨.૨ લાખ રોકડા લૂંટવા બદલ બોડકદેવની રેસ્ટોરન્ટના પૂર્વ કર્મચારી સામે ગુનો નોંધવામાં આવ્યો છે. બોડકદેવ પોલીસ સ્ટેશનમાં નોંધાયેલી ઢોંઠ મુજબ, આ ઘટના ૧૫ ડિસેમ્બરના રોજ રાત્રે ૧૨.૪૫ થી ૧.૪૫ વાગ્યાની વચ્ચે રાજપથ-રંગોલી

રોડ પર સન ઓર્બિટ કોમ્પ્લેક્સની એક સાઉથ ઇન્ડિયન રેસ્ટોરન્ટમાં બની હતી. આરોપીની ઓળખ મનોજ કુમાર હરિલાલ તરીકે થઈ છે, જે અગાઉ રેસ્ટોરન્ટમાં કામ કરતો હતો અને તે જ કોમ્પ્લેક્સમાં રહેતો હતો. પોલીસે જણાવ્યું હતું કે તે દરવાજામાંથી પરિસરમાં પ્રવેશ્યો હતો અને રોકડ લૂંટતા પહેલા સફાઈ કર્મચારીઓને ડરાવ્યા હતા. રેસ્ટોરન્ટના મેનેજર મુકેશભાઈ શિવપ્રસાદ ઠાકુર (૨૮) એ આપવીતી જણાવતા કહ્યું છે કે રેસ્ટોરન્ટ ગોલ્ડન મિરાજ હોસ્પિટાલિટી દ્વારા સંચાલિત છે અને પાછલા ત્રણ દિવસના રોકડા કાઉન્ટરમાં રાખવામાં આવ્યા હતા. ઠાકુરે જણાવ્યું હતું કે ૧૪ ડિસેમ્બરના રોજ સવારે ૧.૪૫ વાગ્યે તેઓ પોતાની શિફ્ટ પૂરી કર્યા પછી રેસ્ટોરન્ટમાંથી બહાર નીકળ્યા હતા, જ્યારે સફાઈ કર્મચારીઓના બે સભ્યો, બિરેન ચૌધરી અને દિપેન શાહી ત્યાં જ રોકાયા હતા. થોડા સમય પછી, ઠાકુરને રેસ્ટોરન્ટના ફ્લોર મેનેજરનો ફોન આવ્યો કે એક ઘુસણખોર સ્ટાફને ધમકાવીને રોકડ ભરેલી બેગ લઈને ભાગી ગયો છે. રેસ્ટોરન્ટમાં પહોંચતા જ ઠાકુરે જોયું કે કેશ કાઉન્ટરમાંથી ૨.૨ લાખ રૂપિયા ગાયબ છે.

બેંગલોરમાં એડવોકેટ તનુજ દીક્ષિતનું વિશેષ સન્માન

યુનાઈટેડ પીસ કીપર્સ ફેડરલ કાઉન્સિલ યુપ્રીમ કોર્ટના એડવોકેટ શ્રી તનુજ દીક્ષિતને પ્રતિષ્ઠિત "પોઝિટિવ સોશિયલ ડેવલપમેન્ટ માટે વિશિષ્ટ પ્રતીક" થી નવાજ્યા. થાઈલેન્ડના બેંગલોરમાં એક પ-સ્ટાર હોટેલમાં તેમના ઉત્કૃષ્ટ નેતૃત્વ, અસરકારક સમુદાય જોડાણ અને સ્થાનિક અને આંતરરાષ્ટ્રીય સ્તરે સામાજિક વિકાસને આગળ વધારવામાં અર્થપૂર્ણ યોગદાન બદલ આ સન્માન આપવામાં આવ્યું. દેવદાસના સર્વોચ્ચ સન્માનોમાંનું એક, આ સન્માન અસાધારણ સામાજિક યોગદાન માટે એક અનોખી માન્યતા છે. શ્રી તનુજ દીક્ષિતને

અસંખ્ય સમુદાયોને સશક્ત બનાવવા અને સુધારવા, સામાજિક પ્રગતિ, માનવ વિકાસને આગળ વધારવા અને અન્ય લોકોને સામૂહિક વિકાસ પ્રયાસોમાં ભાગ લેવા પ્રેરણા આપવા માટેની તેમની અસાધારણ પ્રતિબદ્ધતા માટે પસંદ કરવામાં આવ્યા હતા. યુનાઈટેડ પીસ કીપર્સ ફેડરલ કાઉન્સિલના પ્રમુખ ડૉ. અર્ચિતિયા ચૈયાનાએ જણાવ્યું હતું કે, "શ્રી તનુજ દીક્ષિત સમાજ પ્રત્યે સેવા, કરુણા અને સમર્પણનું સાચું ઉદાહરણ છે." તેમના યોગદાનથી માત્ર ભારતમાં જ નહીં પરંતુ આંતરરાષ્ટ્રીય સ્તરે લોકોના જીવનને સ્પર્શી ગયું છે અને સકારાત્મક સામાજિક

પરિવર્તન તરફના મુખ્ય પ્રયાસોને પ્રેરણા મળી છે. આ પ્રતિષ્ઠિત ચિહ્ન તેમની સિદ્ધિઓને જ નહીં પરંતુ માનવતા પ્રત્યેની તેમની કાયમી પ્રતિબદ્ધતાને પણ સન્માનિત કરે છે. શ્રી દીક્ષિત સકારાત્મક સામાજિક વિકાસ, અનૂટ સમર્પણ, અસાધારણ નેતૃત્વ અને બધા માટે વધુ સારી અને ન્યાયી દુનિયા બનાવવા માટેના તેમના સતત પ્રયાસોના સાક્ષી છે. થાઈલેન્ડમાં આ ખાસ પ્રસંગે તેમના પત્ની, શ્રીમતી ડૉ. ચેતના દીક્ષિત, પુત્રી ધનિકા દીક્ષિત અને થાઈલેન્ડના કન્ટ્રી ડિરેક્ટર શ્રીમતી રંગસીમા શોંગપંચાંગ પણ હાજર રહ્યા હતા.



શશિ થરૂરે મનરેગાનું નામ બદલવાના 'વિવાદ'ને 'દુર્ભાગ્યપૂર્ણ' ગણાવ્યો

નવી દિલ્હી, મનરેગાના કેન્દ્રના પ્રસ્તાવિત સુધારાની વિપક્ષની તીવ્ર ટીકા વચ્ચે, કોંગ્રેસના સાંસદ શશી થરૂરે સોમવારે કહ્યું કે નામ બદલવા પછીનો વિવાદ 'દુર્ભાગ્યપૂર્ણ' છે. પ્રસ્તાવિત વિકાસ ભારત - રોજગાર અને અજીવિકા મિશન (ગ્રામીણ) માટે ગેરંટી, અથવા ફ્રમ-ઇઇસબિલ, ૨૦૨૫ પરના વિવાદનો જવાબ આપતા, થરૂરે કહ્યું કે તે નામ બદલવાને બદલે મુદ્દાની રચના હતી, જે સમસ્યારૂપ હતી. પરની એક પોસ્ટમાં, તેમણે વિવાદને 'દુર્ભાગ્યપૂર્ણ' ગણાવ્યો અને દલીલ કરી કે જે ખ્યાલો રજૂ કરવામાં આવી રહ્યા છે તે ક્યારેય મહાત્મા ગાંધીના વિચારો સાથે વિરોધાભાસી નહોતા. "ગ્રામ સ્વરાજની વિભાવના અને રામ રાજ્યનો આદર્શ ક્યારેય સ્પર્ધાત્મક શક્તિઓ નહોતા; તેઓ ગાંધીજીની ચેતનાના બે સ્તંભ હતા." થરૂરે લખ્યું, ઉમેર્યું કે ગાંધીજીના વારસાના અસ્વીકાર તરીકે ફેરફારને રજૂ કરવાથી આ "ગહન સહજીવન" ને અવગણવામાં આવ્યું. તેમણે "એનું વિભાજન" બનાવવા સામે ચેતવણી આપી હતી જ્યાં કોઈ અસ્તિત્વમાં ન હોય, એમ નોંધતા કે ગાંધીજીનું જીવન - અને તેમના અંતિમ શ્વાસ પણ "રામ" ને બોલાવતા - આ સંવાદિતાનું પ્રતીક છે. થરૂરની ટિપ્પણી એવા સમયે આવી છે જ્યારે કોંગ્રેસ અને અન્ય વિપક્ષી પક્ષોએ નરેન્દ્ર મોદીના નેતૃત્વ હેઠળની સરકાર પર પ્રસ્તાવિત બિલ પર

તીવ્ર હુમલો કર્યો છે, જે મનરેગાને રદ કરવા અને તેને સરકારના વિકાસ ભારત જરૂર ૨૦૨૭ વિઝન સાથે સંલગ્ન નવા ગ્રામીણ રોજગાર માળખા સાથે બદલવાનો પ્રયાસ કરે છે. નવી યોજના દર વર્ષે ગ્રામીણ પરિવાર દીઠ ૧૨૫ દિવસના અકુશળ મેન્યુઅલ કાર્યની વૈધાનિક ગેરંટીનું વચન આપે છે, પરંતુ ભંડોળ અને વહીવટમાં નોંધપાત્ર ફેરફારો પણ રજૂ કરે છે, જેમાં રાજ્યો અને અમલીકરણની દેખરેખ માટે નવી કેન્દ્ર અને રાજ્ય પરિષદો દ્વારા ઉચ્ચ અર્થ-વહેંચણીનો સમાવેશ થાય છે. શશિ થરૂરના સ્ટેન્ડ કોંગ્રેસ સાથે ટકરાયા કેરળના સાંસદનો હસ્તક્ષેપ કોંગ્રેસ નેતૃત્વ સાથેના તેમના સમીકરણો પરના પ્રશ્નોની પૃષ્ઠભૂમિ સામે પણ આવે છે. ગયા ગુરુવારે, થરૂરે વિરોધ પક્ષના નેતા રાહુલ ગાંધીની અધ્યક્ષતામાં કોંગ્રેસના લોકસભા સાંસદોની બેઠક છોડી દીધી હતી. સમાચાર એજન્સી છબ્બે એ પાર્ટીના સૂત્રોને ટાંકીને જણાવ્યું હતું કે તેમણે પાર્ટીને તેમની ગેરહાજરી વિશે જાણ કરી હતી. ફોટોગ્રાફ્સ અને સોશિયલ મીડિયા પોસ્ટ્સમાં થરૂરે તે જ દિવસે કોલકાતામાં પ્રભા ખેતાન ફાઉન્ડેશન દ્વારા આયોજિત એક કાર્યક્રમમાં હાજરી આપી રહ્યા હતા, જ્યાં તેમણે મહિલાઓના અધિકારો પર વાત કરી હતી અને પરિવારના સભ્યો સાથે સ્ટેજ પર ગીત પણ ગાયું હતું.

ભારતની તમામ કોલેજ-યુનિવર્સિટીઓ પર 'નજર' રખાશે! નવા નિયમોથી કોને કેટલો લાભ?

કેન્દ્રીય શિક્ષણ મંત્રી ધર્મેન્દ્ર પ્રધાને લોકસભામાં 'વિકસિત ભારત શિક્ષણ બિલ ૨૦૨૫' રજૂ કર્યું છે. આ કાયદાનો મુખ્ય ઉદ્દેશ દેશની તમામ ઉચ્ચ શિક્ષણ સંસ્થાઓની દેખરેખ અને ગુણવત્તા નિયમન માટે એક મજબૂત માળખું ઊભું કરવાનો છે. આ નવા નિયમો દ્વારા શિક્ષણની ગુણવત્તા સુધારવા અને ભારતને વૈશ્વિક શૈક્ષણિક કેન્દ્ર બનાવવા પર ધ્યાન કેન્દ્રિત કરવામાં આવ્યું છે, પરંતુ આ બિલ શૈક્ષણિક સ્વતંત્રતાને લઈને વિવાદમાં પણ છે. આ કાયદા હેઠળ, દેશભરમાં ઉચ્ચ શિક્ષણનું નિરીક્ષણ કરવા માટે એક 'મુખ્ય કમિશન'ની સ્થાપના કરવામાં આવશે. જેમાં એક અધ્યક્ષ, એક



વરિષ્ઠ શિક્ષક/નિષ્ણાત, કેન્દ્ર સરકારનો પ્રતિનિધિ અને એક સચિવ હશે. આ કાયદો તમામ કેન્દ્રીય અને રાજ્ય યુનિવર્સિટીઓ, ડીમ્ડ યુનિવર્સિટીઓ, ડીમ્ડ કોલેજો, ઓનલાઈન અને ડિસ્ટન્સ લર્નિંગ સંસ્થાઓને લાગુ પડશે. જોકે, મેડિકલ, કાયદો, ફાર્મસી અને

નર્સિંગ જેવા વ્યવસાયિક અભ્યાસક્રમો સીધા આવી લેવાશે નહીં, પરંતુ તેમને પણ નવા ધોરણોનું પાલન કરવું પડશે. બિલમાં કેન્દ્ર સરકારને કમિશનને માર્ગદર્શન આપવા, મુખ્ય હોદ્દાઓ પર નિમણૂક કરવા અને વિદેશી યુનિવર્સિટીઓને મંજૂરી આપવાની સત્તા

આપવામાં આવી છે. જો જરૂર પડે તો સરકાર કમિશન કે કાઉન્સિલને વિસર્જન પણ કરી શકે છે. તમામ સંસ્થાઓએ સંસદમાં જવાબ, વાર્ષિક અહેવાલો અને ઓડિટ સબમિટ કરવા ફરજિયાત રહેશે. આ બિલના વિરોધ પાછળ મુખ્ય ચિંતા શૈક્ષણિક સ્વતંત્રતા (ઇષ્ટફ્રીડોમ ઓફ એક્ષપ્રેશન) ની છે. વિવેચકો માને છે કે આ બિલ શિક્ષણ પર સરકારનું નિયંત્રણ વધારશે, જેનાથી કોલેજો અને યુનિવર્સિટીઓની સ્વતંત્રતા નબળી પડશે. એવો ડર છે કે નાની અને ગ્રામીણ કોલેજો નવા નિયમોનું પાલન કરવામાં અસમર્થ રહેશે અને બંધ થઈ શકે છે. કેટલાક નિષ્ણાતો માને છે કે બિલ શિક્ષણને માત્ર નોકરી સંબંધિત કૌશલ્ય સુધી મર્યાદિત કરશે.

ગાંધીનગર બાર એસો.માં પ્રમુખપદ માટે ભારે રસાકસી

મહિલા પ્રતિનિધિ તરીકે શ્રદ્ધિકા તો કારોબારી સભ્યમાં રોનક ઠાકોરનો નિશ્ચિત વિજય



ELECTION DT. 19-12-2025

એડવોકેટ રોનકકુમાર એમ. ઠાકોર
M.9173911757

ક્રમ	ઉમેદવારું નામ	વિભાગી
૧૩	રોનકકુમાર મંગાજી ઠાકોર	

ગાંધીનગર બાર એસોસિએશન ની સુંદરીમાં કારોબારી સભ્ય તરીકે મારી ઉમેદવારી કરતી છે

હું રોનકકુમાર એમ. ઠાકોર આગામી તારીખ ૧૯-૧૨-૨૦૨૫ શુક્રવારના રોજ ગાંધીનગર બાર એસોસિએશન ની સુંદરીમાં કારોબારી સભ્ય તરીકે મારી ઉમેદવારી નોંધાવેલ છે તો ત્યાં સર્વે સિનિસ્ટર વકીલશ્રી તથા મારા સાથી વકીલ મિત્રો આપનો ઇમિનિ અને પવિત્ર મત મને આપી આપની વિચ્છી ભલામણ તેવી આશા અને અપેક્ષા રાખું છું


આપનો ઇમિનિ અને પવિત્ર મત આપી, આપની સાથાભારી કરવોજી.

ગાંધીનગર બાર એસોસિએશનની ૧૮ ડિસેમ્બરે યોજનારી પ્રતિષ્ઠાભરી ચૂંટણી માટે પ્રચાર જંગ ચરમસીમાએ પહોંચ્યો છે. જેમાં પ્રમુખપદ માટે ૪ ઉમેદવારો વચ્ચે રસાકસીભર્યાં જંગ છે. તો ઉપપ્રમુખ માટે રાજેન્દ્રસિંહ ચાવડા, મહામંત્રી પદે દિલીપસિંહ ગોહિલ અને રાજેશ જાની, મહિલા પ્રતિનિધિ તરીકે શ્રદ્ધિકા

ચોકસી હરીક ઉમેદવારો કરતા આગળ ચાલી રહ્યા છે. ગાંધીનગર બાર એસોસિએશનના હોદ્દાદારોની આગામી ત્રણ વર્ષ માટે ૧૮ ડિસેમ્બરે ચૂંટણી યોજનાર છે. જિલ્લા કે તાલુકા પંચાયતના ચૂંટણી જંગને ઝાંખા પાડે તેવા આ મુકાબલામાં મંડપ, બેનર્સ, પત્રિકા તેમજ ચા - નાસ્તાની વ્યવસ્થાએ ભારે આકર્ષણ જમાવ્યું છે. આ ચૂંટણી

જંગમાં પ્રમુખ પદ માટે વર્તમાન પ્રમુખ શંકરસિંહ ગોહિલ સામે પ્રથમવાર ચૂંટણી લડી રહેલા રાઠોડ વચ્ચે રસપ્રદ મુકાબલો છે. જ્યારે ઉપપ્રમુખ માટે રાજેન્દ્રસિંહ ગોહિલનું જોરદાર પ્રદર્શન છે. આ ચૂંટણીમાં મહામંત્રી પદે દિલીપસિંહ ગોહિલ અને રાજેશ જાની વચ્ચે જંગ છેડાયો છે. તો મહિલા પ્રતિનિધિ તરીકે શ્રદ્ધિકા ચોકસી હરીક

ઉમેદવારો કરતા આગળ દોડી રહ્યા છે. કારોબારી સભ્યોના ચૂંટણી જંગમાં રોનક મંગાજી ઠાકોર બધાનો વિશ્વાસ જીતી વિજય તરફ આગળ વધી રહ્યાં છે. કુલ ૧૧૦૦ જેટલા મતદાર આ ઉમેદવારોના ભાવિનો ફેસલો કરશે. તે પહેલાં મ્યુજિકલ નાઈટ, પ્રવાસ, પાર્ટી અને ભોજન સમારોહનું ધૂમધામથી આયોજન કરવામાં આવ્યું છે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(811)2025

NOGSSNo:226

વિષય: વૃદ્ધાશ્રમ-સંબંધોની હાર?

શીર્ષક: વૃદ્ધાશ્રમ: કોની હાર?

રચના: પદ્ય શબ્દો: ૮૩

?વૃદ્ધાશ્રમ સંબંધોની આહુતિથી થાય છે વૃદ્ધાશ્રમ માબાપ બોજ ગણી રખાય છે

જેણે જીવન આપ્યું એ આજે એકલા છે સંતાનોની પ્રગતિમાં સ્વાર્થ છલકાય છે

છાંયો બનેલ હાથ આ ખાલી દેખાય છે. સમયના બહાને ફરજથી મુખ ફેરાય છે.

છત મળે છે પણ ઘરનો ભાવ ન હોય છે. હૃદયની ભૂખ રોજ ઘરે તરસતી હોય છે

સકળતાના શિખરે પહોંચ્યા તો હોય છે. પણ નીચે મૂળમાં સંબંધ તૂટાય હોય છે.

વૃદ્ધાશ્રમો તો દોષી ના એ સત્ય હોય છે. વૃદ્ધાશ્રમોમાં તો હાર સંબંધોની હોય છે.

સુભાષ ઉપાધ્યાય 'મેહુલ'(અમેરિકા)

★★★★★★

NGOSS- NO. - 209

વિષય-વૃદ્ધાશ્રમ, સંબંધોની હાર.

શીર્ષક- થશે ચમત્કાર શબ્દો- ૧૧૦

વૃદ્ધાશ્રમ નથી સંબંધોની હાર,વૃદ્ધાશ્રમ છે સમયની માંગ, સમયનાં પરિવર્તનને સ્વીકારો તો,સમજાશે આ વાત.

યુગેયુગે આવતાં પરિવર્તનો, ન બનવું નિરાશ, મન મોટું કરીને

વિચારો સમજાશે વાત.

આજની પેઢીનાં સંઘર્ષનો, જરા કરો વિચાર, આપો એમને સહકાર, બે જણાં કરે મહેનત, માંડ થાય બે છંડા ભેગા, અપેક્ષા વૃદ્ધોએ ઘટાડવી, આપવો સહકાર.

માથાપર લો જવાબદારી, બાળકોનાં બાળકોની, ઘરની પણ રાખવી સંભાળ પૂજાપાઠ કે મંદિર ન જઈ શકો તો ચાલશે, પણ બાળકોને આપો સહકાર.

સલાહની નહીં, સહકારની છે જરૂરીયાત, સહકારથી વધે પ્રેમભાવનાં, ઘર બની જાય મંદિર.

'સ્વધા' વાત છે નાની, જવાબદારી છે મોટી, અપનાવી જુઓ, થાશે ચમત્કાર.

નમાવો નહીં, નમીને જુઓ, આપો સહકાર, ઘર બનશે સ્વર્ગ.

સુધા જે. પુરોહિત સ્વધા

હોનોલુલુ અમેરિકા

★★★★★★

NOG SS NO.:0101

વિષય :વૃદ્ધાશ્રમ - સંબંધોની હાર

શીર્ષક : સામાજિક વ્યવસ્થા

પ્રકાર :ગદ્ય લેખ શબ્દો: ૩૫૦

?વૃદ્ધાશ્રમ (ઓલ્ડ એજ હોમ) — આ શબ્દ સાંભળતા જ મનમાં અનેક લાગણીઓનું ઘમસાણ મચી જાય છે. શું માતા-પિતાને વૃદ્ધાશ્રમમાં મૂકવા એ સંતાનો અને વડીલો વચ્ચેના પ્રેમ અને જવાબદારીના સંબંધોની સંપૂર્ણ હાર છે? આ જટિલ પ્રશ્ન છે જેનો સીધા જવાબ કરતાં વધુ ઊંડાણપૂર્વક વિશ્લેષણની જરૂર છે.

??એક દૃષ્ટિકોણથી જોઈએ તો, હા, વૃદ્ધાશ્રમ સંબંધોની નિષ્ફળતાની નિશાની હોઈ શકે છે. ભારતીય સંસ્કૃતિમાં, જ્યાં માતા-પિતાની સેવાને પવિત્ર ફરજ માનવામાં આવે છે, ત્યાં તેમને પારિવારિક માળખાથી દૂર મૂકવા એ લાગણીઓના બંધન તૂટવાની પીડાદાયક સ્વીકૃતિ છે. તે દર્શાવે છે કે સંતાનો તેમની પ્રાથમિક જવાબદારી નિભાવી શક્યા નથી અથવા નિભાવવા માગતા નથી, જેના કારણે વડીલોને સુરક્ષા અને સંભાળ માટે બહારની સંસ્થા પર નિર્ભર રહેવું પડે છે.

?જોકે, આજના ઝડપી અને જટિલ જીવનશૈલીના સંદર્ભમાં, આ દૃષ્ટિકોણ હંમેશા સંપૂર્ણપણે સાચો હોતો નથી. ઘણી વખત વૃદ્ધાશ્રમનો નિર્ણય જરૂરિયાત અને વ્યવહારિકતા પર આધારિત હોય છે:

?કેટલાક વડીલોને તબીબી સ્થિતિઓ (જેમ કે ડિમેન્શિયા, ગંભીર બીમારી) માટે સતત ૨૪૭ નિષ્ણાત નર્સિંગ અને તબીબી સંભાળની જરૂર હોય છે, જે ક્યારેક ઘરમાં ઉપલબ્ધ કરાવી શકાતી નથી.

એકલા રહેતા વડીલો માટે સુરક્ષાનો મોટો પ્રશ્ન હોય છે. વૃદ્ધાશ્રમ તેમને સામાજિક વાતાવરણ, સમવયસ્ક મિત્રો અને પ્રવૃત્તિઓ પૂરી પાડીને એકલતા અને હતાશા દૂર કરવામાં મદદ કરે છે. ?આજના સમયમાં બંને સંતાનો નોકરી કરતા હોય, અથવા અન્ય શહેરમાં રહેતા હોય, ત્યારે વડીલોની સંભાળ માટે પૂરતો સમય કે સાધનો ન હોય શકે. આ નિર્ણય ઘણીવાર દોષિત લાગણી સાથે લેવામાં આવેલો એક વ્યવહારિક ઉપાય હોય છે, ન કે પ્રેમનો અભાવ.

??વૃદ્ધાશ્રમને સંબંધોની 'હાર' કહેવા કરતાં, તેને સંબંધોના સ્વરૂપમાં આવેલું મોટું પરિવર્તન ગણવું વધુ યોગ્ય છે. જો વૃદ્ધાશ્રમમાં મૂક્યા પછી પણ સંતાનો નિયમિતપણે મુલાકાત લે છે, ભાવનાત્મક ટેકો પૂરો પાડે છે, અને વડીલોને પ્રેમ અને આદર આપે છે, તો તે સંબંધોની હાર નથી, પરંતુ એક એડજસ્ટમેન્ટ છે.

?ખરી હાર ત્યારે છે જ્યારે વૃદ્ધાશ્રમ એ ભાવનાત્મક ત્યાગનું સ્થાન બની જાય છે, જ્યાં વડીલોને ભૂલી જવામાં આવે છે. જ્યાં સુધી પ્રેમ, સંવાદ અને આદર જળવાયેલો છે, ત્યાં સુધી વૃદ્ધાશ્રમ માત્ર એક સંભાળનું માળખું છે, સંબંધોનો અંત નથી. સમાજ સંતાનોને દોષ આપવાને બદલે, પરિસ્થિતિઓને સમજવાની અને વડીલો માટે શ્રેષ્ઠ સંભાળ સુનિશ્ચિત કરવાની જરૂર છે.

? ભરત સાંગાણી (અમદાવાદ).

★★★★★★

NOG SS NO 167

વિષય:વૃદ્ધાશ્રમ — સંબંધોની હાર?

શીર્ષક:બદલાતું સ્વરૂપ સંબંધોનું

પ્રકાર:પદ્ય શબ્દો:૭૫

માણસ માણસ હતો, એવું કહો હતું ક્યારે, એનો કોઈ અણસાર, નથી દેખાતો અત્યારે. સંબંધો સાચવો છો, એવું કહો લાગ્યું ક્યારે, ને, મોબાઈલના સંબંધો, સાચા લાગે અત્યારે. સામે મળ્યાં, હળ્યા મળ્યાં, ત્યારે લાગણીથી, ફરી મળ્યાં, વિચારે ચડ્યાં, મનની તાવણીથી. સંબંધો બદલાતા રહ્યાં, સમયનાં પરિપેક્ષમાં, વૃદ્ધાશ્રમો બનતાં ગયાં, સંબંધોનાં પરિપેક્ષમાં. જોઈએ છે સહુને, સમયને એકલો વિતાવવો, પ્રશ્ન છે તો પિતા-પુત્રનો, સંબંધ કેમ બચાવવો.

નરેન્દ્ર ત્રિવેદી(ભાવનગર)

★★★★★★

NOGSS NO : 161

વિષય : વૃદ્ધાશ્રમ - સંબંધોની હાર ?

શીર્ષક : વૃદ્ધાશ્રમો ક્યારે બંધ થશે ?

પ્રકાર : લઘુ વાર્તા શબ્દો : ૩૪૮

છેલ્લા કેટલાક દિવસોથી જનકભાઈ ઉદાસ રહેતા હોય એવું વિશાખાને લાગતું હતું. જોબથી આવીને આજે તો પપ્પાને ચોક્કસથી એમની ઉદાસીનું કારણ પુછવું છે એવું મનોમન નક્કી કરીને વિશાખા જોબ પર જવા રવાના થઈ. જનકભાઈના ભૂતપૂર્વ દિવસોમાં ડોકિયું કરીએ તો તેઓ એમનાં જમાનામાં ખૂબ કમાયા. ખૂબ મોટો બંગલો લીધો એ એમની કરેલી મહેનતની સાક્ષી અને પુરાવો છે. ઘરમા નોકરચાકર અને એમને રહેવા માટે પણ આઉટહાઉસ બનાવેલું હતું.

સાંજે પાછાં વળતાં વિશાખાએ પપ્પાને એક વૃદ્ધાશ્રમમાંથી બહાર નીકળતા જોયાં. કોઈ પણ જાતનાં વિચાર કરવામાં વિલંબ કર્યા વગર વિશાખાએ પોતાની કાર સીધી વૃદ્ધાશ્રમના પાર્કિંગ માં જ પાર્ક કરી દીધી. જોયું તો એક દાદા જેવા દેખાતા માણસને બાંકડા પર બેઠેલા જોયા. ચહેરો થોડો જાણીતો લાગ્યો. બાજુમા બેસીને ધ્યાનથી એ ચહેરાને જરા ઝીણવટથી જોયો. અને એના વ્હાલસોયા કાકુને જોઈને એમને વળગી પડી. તેનું આખું બાળપણ યાદ આવી ગયું."કાકુના સાથ વગર આ મા

વિનાની દીકરીને ઊછેરવી એ જનકભાઈ માટે અઘરું હતું. આમ જુઓ તો પડોશી હતાં પણ ભાઈ તરીકેની સઘળી ફરજો બજાવતાં. પપ્પા એમના બીજાનેસમાં સંપૂર્ણ ધ્યાન કેન્દ્રિત રાખી શકતાં કારણકે હું નાનકડી હંમેશા એમના ઘરે જ રહેતી."

ફક્ત લાગણીના જોરે બંધાયેલા સંબંધ આજે ફરીથી આળસ મરડીને ઉભા થઈ ગયા. વૃદ્ધાશ્રમમા રહેતાં કાકુને જોઈને પરિસ્થિતિને પામતા વાર ના લાગી. વૃદ્ધાશ્રમની ઓફિસમાં જઈને જરૂરી સહીસિક્કા કરીને કાકુનો એડોપ્શનલેટર તૈયાર કરાવ્યો. બધા સામાન સાથે એ પોતાના કાકુને કારમા બેસાડીને પોતાના ઘરે લઈ આવી.

આ બાજુ દીકરીનાં આવવાની રાહ જોતાં જનકભાઈ ચિંતાથી આમતેમ આંટા મારતાં હતાં. વિશાખા કારની બહાર આવીને અદબ વાળીને હસતી હસતી ઊભી રહી ગઈ. જનકભાઈને નવાઈ લાગી."જુઓ કારની અંદર તમારાં આખ્ખેઆખ્ખા ભૂતકાળને ઊંચકી ને લાવી છું પપ્પા! કાયમ માટે!" કારમાંથી જ્યારે વિશુના કાકુ બહાર આવ્યાં ત્યારે જનકભાઈ અને જસુભાઈ એકબીજાને વળગીને હર્ષાશ્રુના વહેણમાં તરતા હતાં. પપ્પા, સાચું કહેજો, તમારી ઉદાસીનું કારણ કાકુની હાલની પરિસ્થિતિ ને લીધે જ હતી ને? પછી વિશાખા કેવી રીતે એમને મળી તે જણાવ્યું. કાકુ વિશુનો આભાર માનવા હાથ જોડતા હતા તો વિશુ એ કીધું કે ઋણ ચુકવવાનો વારો તો હવે અમારો છે કાકુ! જુઓ આજથી આ તમારું ઘર છે. બીજા

આભાર - નિહારીકા રવિયા દિવસની વહેલી સવારે જનકભાઈ અને જસુભાઈ પોતાના જ ગાર્ડનના હીચકા પર બેસીને વાતો કરી રહ્યા હતા. મનોમન વિશુએ ઈશ્વરને પૂછ્યું કે આ વૃદ્ધાશ્રમો ક્યારે બંધ થશે ??

શ્રીધ્મા પંડ્યા (અમદાવાદ)

★★★★★★

NOG SS NO 166

વિષય :-"વૃદ્ધાશ્રમ-સંબંધોની હાર"

શીર્ષક :-"વૃદ્ધોની લાચારી"

પ્રકાર:- પદ્ય.શબ્દો:-૧૦૩

જ્યાં સંબંધોની હાર થાય ત્યાં વૃદ્ધો લાચાર બની જાય છે, સંતાનો પાસે રાખેલી અપેક્ષાના સપનાઓ ત્યાં રોળાય છે.

માતા પિતા તેમના સંતાનો માટે અનમોલ ફરજ બજાવે છે, એ સંતાનો પગભર થતાં વૃદ્ધો પ્રત્યેની ફરજ ભુલી જાય છે.

જ્યારે પરિવારમાં મતભેદો અને વાતાવરણ તંગ થાય છે, ત્યારે પરિવારમાં પરસ્પરના સંબંધોની મર્યાદા ભંગ થાય છે.

ક્યાંક પરિવારમાં વૃદ્ધોનો સ્વભાવ પણ કારણભૂત થાય છે, ક્યાંક પરિવારમાં વૃદ્ધોની ઈરાદાપૂર્વક અવગણના થાય છે.

જે પરિવારમાં લાગણીના સંબંધોનું મહત્વ ભુલી જવાય છે, તેવા પરિવારમાં વૃદ્ધોને કાયમ માટે સહન કરવાનું થાય છે.

અંતે કાયમી ઉકેલ માટે વૃદ્ધોને વૃદ્ધાશ્રમમાં મુકવા જાય છે, "મુરલી"વૃદ્ધાશ્રમમાં રહેવા માટે વૃદ્ધો લાચાર બની જાય છે. ધનજીભાઈ ગઢિયા.નવસારી

મેડિકલ સ્ટોર પર કડકાઈ લાવવા માટે નવો કાયદો : લાયસન્સ ભાડે આપનારા સંકલ્પ ડિસ્ટ્રિક્ટ સબ ફોર મેન્ટ ઓફ વી મેન અરવલ્લી દ્વારા ફાર્માસિસ્ટને હવે ૧ હજારને બદલે ૩ લાખનો દંડ અને જેલ પણ થશે રાયપુર ખાતે બાલિકા પંચાયત સંવાદ કાર્યક્રમનું આયોજન

રાજ્યના આશરે ૩૨ હજાર મેડિકલ સ્ટોર પર કડકાઈ લાવવા માટે કેન્દ્ર સરકારે વર્ષ ૨૦૨૩માં પસાર કરેલા જન વિશ્વાસ (સુધારાની જોગવાઈ) એક્ટ હેઠળ મેડિકલ સ્ટોરમાં દવાઓના વિતરણ સંબંધિત જોગવાઈઓનો અમલ ગુજરાતમાં ૮ ડિસેમ્બર, ૨૦૨૩થી શરૂ કરવાની જાહેરાત રાજ્ય ફાર્માસી કાઉન્સિલ દ્વારા કરવામાં આવી છે. નવા નિયમો મુજબ હવે રાજ્યના તમામ મેડિકલ સ્ટોરમાં મેડિકલ ડોક્ટર દ્વારા પ્રિસ્ક્રાઈબ કરાયેલી દવાઓનું વિતરણ ફરજિયાત રીતે રજીસ્ટર્ડ ફાર્માસિસ્ટની હાજરીમાં જ કરવું પડશે. જો કોઈ મેડિકલ સ્ટોરમાં ફાર્માસિસ્ટ ગેરહાજર હોવા છતાં દવાઓનું વેચાણ થાય અને તે પકડાય, તો તે સંબંધિત રજીસ્ટર્ડ ફાર્માસિસ્ટને રૂ. ૨ લાખનો દંડ અથવા ૩



મહિનાની કેદ અથવા બંને સજા એક સાથે થઈ શકે છે. રાજ્યમાં કુલ ૩૨ હજાર મેડિકલ સ્ટોર છે, જેમાંથી અનેક મેડિકલ સ્ટોર હોસ્પિટલની અંદર અથવા ડોક્ટરની દવાખાનાની બાજુમાં ચલાવવામાં આવે છે. એમબીબીએસ અથવા તેથી વધુ લાયકાત ધરાવતા ડોક્ટરો દ્વારા લખાયેલી દવાઓનું વિતરણ કરવાનો અધિકાર માત્ર રજીસ્ટર્ડ ફાર્માસિસ્ટને જ છે. જોકે, રાજ્યમાં અનેક મેડિકલ સ્ટોર એવા છે જ્યાં ફાર્માસિસ્ટના લાયસન્સના આધારે દુકાન ચલાવવામાં આવે છે, પરંતુ વાસ્તવમાં ફાર્માસિસ્ટ હાજર રહેતા નથી. આ મુદ્દે ગુજરાત ફાર્માસિસ્ટ એસોસિએશન દ્વારા વારંવાર રજૂઆતો કરવામાં આવી હતી. અગાઉ વર્ષ ૨૦૨૩માં થયેલા કાયદા

અનુસાર ફાર્માસિસ્ટની ગેરહાજરીમાં ચાલતા મેડિકલ સ્ટોર ઝડપાય તો રૂ. ૧ હજારનો દંડ અને ૨ દિવસ માટે મેડિકલ સ્ટોર બંધ રાખવાની જોગવાઈ હતી. હવે તેમાં સુધારો કરીને દંડની રકમ રૂ. ૨ લાખ સુધી વધારવામાં આવી છે અને સાથે ૩ મહિનાની જેલની સજાની જોગવાઈ ઉમેરવામાં આવી છે. રાજ્યના કુલ ૩૨ હજાર મેડિકલ સ્ટોરમાંથી અંદાજે દવાની ૧૮ હજાર દુકાનો ફાર્માસિસ્ટની ગેરહાજરીમાં ચાલી રહી છે. આવા મેડિકલ સ્ટોરને બંધ કરાવવા માટે લાંબા સમયથી રજૂઆતો થઈ રહી હતી. હવે કડક કાયદો અમલમાં આવ્યો હોવાથી રાજ્યના ફૂડ એન્ડ ડ્રગ્સ વિભાગે લોકોના આરોગ્ય સાથે ચેડાં કરતા મેડિકલ સ્ટોર સામે કડક કાર્યવાહી કરવી જોઈએ તેવી માંગ અમે કરી છે.



મોડાસા ૧૫ ડિસેમ્બર સંકલ્પ ડિસ્ટ્રિક્ટ હબ ફોર એમ્પાવરમેન્ટ ઓફ વિમેન અરવલ્લી દ્વારા ભિલોડા તાલુકાના રાયપુર ગામ ખાતે બાલિકા પંચાયતની દીકરીઓ માટે સંવાદ કાર્યક્રમનું સફળ આયોજન કરવામાં આવ્યું આ કાર્યક્રમનો મુખ્ય હેતુ દીકરીઓમાં નેતૃત્વ સક્ષમતા નો વિકાસ કરવો ગ્રામ્ય સ્થાનની સમસ્યાઓની સમજણ વધારવી તેમજ સરકારી વિભાગો સાથે સંકલન કરવાની પ્રક્રિયા અંગે માર્ગદર્શન આપવાનો હતો આ કાર્યક્રમ દરમિયાન

બાલિકા પંચાયતનો હેતુ માળખું અને કામગીરી વિશે વિસ્તૃત માહિતી આપવામાં આવી ઉપરાંત ગ્રામ્ય બહેનોની સમસ્યાઓ ઓળખવાની રીત શાળા છોડનાર ડી આર ઓ પી ઓ યુ ટી દીકરીઓ અંગે કાર્યવાહી તથા શાળા આંગણવાડી સમીપમંડળ સાથે સંકલન કેવી રીતે મજબૂત બનાવવું તેની વિગતવાર સમજણ આપાઈ દીકરીઓને શિક્ષણ આરોગ્ય સુરક્ષા અને શરીરકતકરણ જેવા મહત્વના મુદ્દાઓ પર પણ માર્ગદર્શન આપવામાં આવ્યું આ કાર્યક્રમમાં સખી

મંડળની બહેનો ગામના આગેવાનો અને ઓગણવાડી કાર્યકરો ઉપસ્થિત રહી દીકરીઓને પ્રોત્સાહન આપ્યું સમગ્ર કાર્યક્રમનો માર્ગદર્શન હબના ડોક્ટર ભરતભાઈ પરમાર અને રાધાબેન સોની દ્વારા આપવામાં આવ્યું જેમણે દીકરીઓને અગત્યની અને ઉપયોગી માહિતી પૂરી પાડી આ સંવાદ કાર્યક્રમથી બાલિકા પંચાયતની દીકરીઓમાં આત્મવિશ્વાસ નેતૃત્વ ક્ષમતા તેમજ સામાજિક જવાબદારીની ભાવનામાં નોંધપાત્ર વધારો થયો

પૃથ્વી શાહના બે પુસ્તકો 'અનકહી અનુભૂતિયાં' અને 'શ્રીજા'નું લોકાર્પણ



ગાંધીનગર સાહિત્ય સભા અને એ.પી. પબ્લિશર્સના સંયુક્ત ઉપક્રમે જાણીતા સર્જક અને ચિંતક પૃથ્વી શાહની કલમે લખાયેલા હિન્દી કાવ્યસંગ્રહ 'અનકહી અનુભૂતિયાં' અને ગુજરાતી નવલિકા સંગ્રહ 'શ્રીજા' બંને પુસ્તકોનું આજે લોકાર્પણ કરવામાં આવ્યું હતું. ગાંધીનગર ઉત્તરના ધારાસભ્યશ્રી રીટાબેન પટેલ તથા છોટાઉદેપુરના ધારાસભ્યશ્રી રાજેન્દ્ર સિંહજી રાઠવાની ગરીમામયી ઉપસ્થિતિમાં અને સાહિત્ય જગતના જાણીતા લેખકો અને કવિઓની હાજરીમાં, ગાંધીનગરમાં સ્વામિનારાયણ ગુરુકુળ હોલ ખાતે આ બંને પુસ્તકોનો વિમોચન કાર્યક્રમ યોજાયો હતો. આ પ્રસંગે શ્રી રીટાબેન પટેલે સર્જકના સાહિત્ય સર્જનને પાંખતા જણાવ્યું હતું કે, પુસ્તકો વાંચવાથી જીવનની દરેક ઘણે નવી દિશા ખુલે છે. સોશિયલ મીડિયાના આ ડિજિટલ યુગમાં પણ પુસ્તકોનું મહત્વ એટલું જ અગત્યનું છે. પુસ્તકોને આજીવન સાથે આપતા સારા અને સાચા મિત્રો ગણાવી રીટાબેને કહ્યું કે, એક લેખક જ્યારે એના વર્ષોના અનુભવોનો નિયોડ શબ્દો સ્વરૂપે પોતાના પુસ્તકમાં ઢાળે છે અને ભાવક કલાકોમાં એ વાંચી લેખકની કલમે કડારેલા શબ્દો અને કલ્પનાના

કમાલની અનુભૂતિ કરવા લાગે છે. લોકમાન્ય તિલકના અદભુત પુસ્તક પ્રેમની વાત કરી જણાવ્યું હતું કે, પુસ્તકમાં અદભૂત તાકાત છે. એ નર્કને પણ સ્વર્ગ બનાવી શકે છે અને દુઃખમાં સુખની અનુભૂતિ કરાવી શકે એવી પ્રચંડ તાકાત એક પુસ્તક અને? તેના શબ્દોમાં રહેલી છે. છોટાઉદેપુરના લોકવાડિલા વિધાયક શ્રી રાજેન્દ્રસિંહજી રાઠવાએ ગુજરાતી સાહિત્યના ભવ્ય વારસાનો ઉલ્લેખ કરતાં કહ્યું કે, સાહસ, વેપાર અને વાંચન ગુજરાતના લોકોની ગળથૂથીમાં છે. હવે આ ત્રણેય ગુણ આપણે આવનારી પેઢીને વારસામાં આપવાના છે. પેઢી દર પેઢી વાંચનયાત્રા વિકસતી રહે એ દિશામાં કાર્ય કરવા ઉપર ભાર મૂકતાં એમણે કહ્યું હતું કે, મને મારા પિતાજી મોહનસિંહજી પાસેથી વાંચનની ટેવ વારસામાં મળી છે આપણે સૌએ પણ આપણા બાળકોને વાંચન પ્રતિ રૂચિ કેળવવાય એ દિશામાં કામ કરવાનું છે. શ્રી રાજેન્દ્ર રાઠવાએ શ્રી પૃથ્વી શાહના વિમોચિત થયેલા બે પુસ્તકો અને સર્જક વિશે જણાવતા કહ્યું કે, જીવનના ચાર દાયકા સુધી સઘન પત્રકારત્વમાં કાર્યરત રહી, જીવનના દરેક તબક્કે અનુભવેલી વાસ્તવિકતાઓને પૃથ્વીભાઈએ

કવિતાઓ અને વાર્તામાં પ્રસ્તુત કરીને આપણી સમક્ષ બે સુંદર પુસ્તકો મૂક્યા છે. નિજાનંદ માટે કલમને સાચો સાથી માની જે પ્રેરણા અને પ્રસંગો વાર્તારૂપે આલેખ્યા છે, એ માટે તેમણે લેખક શ્રી પૃથ્વી શાહને અભિનંદન પાઠવ્યા હતા. ગુજરાતી સાહિત્યના બે વરિષ્ઠ સાહિત્યકારો શ્રીરાઘવજી માઘડ અને શ્રી કેશુભાઈ દેસાઈએ પ્રસંગોચિત વક્તવ્ય આપી સર્જક શ્રી પૃથ્વીભાઈ શાહને અભિનંદન પાઠવ્યા હતા. શ્રી રાઘવજી માઘડે સર્જકના સર્જન કાર્યને વિશિષ્ટ કલા ગણાવી હતી. કેશુભાઈ દેસાઈએ લેખકના બંને પુસ્તકોની વિગતે સમીક્ષા કરી હતી. સ્ત્રીના અનેક રૂપોને શ્રીજા પુસ્તકમાં લેખકે આલેખ્યા છે. અનકહી અનુભૂતિયા કાવ્યસંગ્રહમાં 'લોકડાઉન' કાવ્ય થકી અનુકંપા થઈ આવે તેવી સુંદર કવિતા કવિ પૃથ્વીભાઈ શાહે આપી છે એમ તેમણે જણાવ્યું હતું. આવા સમર્થ સર્જકની લોકો સમક્ષ મુકવાનો પ્રયાસ કરવા બદલ તેમણે એ.પી. પબ્લિકેશન તથા આ પુસ્તક સાથે જોડાયેલા સૌ કોઈને બિરદાવ્યા હતાં. આ પ્રસંગે હિન્દીના જાણીતા સાહિત્યકાર શ્રી આલોક ગુપ્તા તથા ગાંધીનગર સાહિત્ય સભાના અધ્યક્ષ શ્રી રમેશભાઈ ઠક્કરે પ્રાસંગિક ઉદ્બોધન કર્યું હતું.

વડતાલ તાબાનુ શ્રી સ્વામિનારાયણ મંદિર ડાકોર ના સંતો ની ભાવ ભીની વિદાય



ડાકોર ખાતે આવેલ વડતાલ તાબાના શ્રી સ્વામિનારાયણ મંદિર ખાતે છેલ્લા ૪ વર્ષ થી કોઠારી તરીકે સેવા આપતા પૂજ્ય કેશવજીવનસ્વામી અને સમસ્ત સંત મંડળ ની ડાકોર થી બદલી થતાં હરિભક્તો દ્વારા ભાવભીની વિદાય આપવામાં આવી હતી. પૂજ્ય સ્વામીએ ૪ વર્ષ ડાકોર મંદિરમાં રહી મંદિરમાં ઘણા બધા વિકાસના કાર્યો કરી લોકો ને જમાડી લોકો ના દિલ જીતી લીધા હતા. સ્વામી અને સંત મંડળ ની વિદાય સમયે એક એક હરિભક્ત ની આંખો ભીજાઈ ગઈ હતી. ડાકોરમાં મંદિરના નવા કોઠારી તરીકે પૂજ્ય હરિકૃષ્ણસ્વામી ગુરુ લક્ષ્મીપ્રસાદ સ્વામીની નિમણૂક કરાઈ છે. આ પ્રસંગે વડતાલ થી સંતો પણ ઉપસ્થિત રહ્યા હતા

ડાંગ ફોરેસ્ટ અધિકારીઓ ધ્યાન આપે ભવાડી સેન્ટ્રલ નર્સરીના કામમાં ખૂબ જ મોટું ભોપાળુ પરંતુ ફોરેસ્ટ અધિકારી શ્રી ને કેમ દેખાતું નથી લોક ચર્ચા

ડાંગ જિલ્લા ફોરેસ્ટ ખાતામાં ભવાડી સેન્ટ્રલ નર્સરીના કામમાં ભ્રષ્ટાચાર કરવામાં કોણ માહિર છે તેનો ખ્યાલ લોકોને આવે છે પરંતુ અધિકારીઓ અને કર્મચારીઓ અને કોન્ટ્રાક્ટર ને દેખાતું નથી. એ ખૂબ જ સુંદર ઉદાહરણ અહીંના કામમાં પૂરું પાડવામાં આવ્યું છે એવી લોકોમાં ચર્ચા થવા પામી છે સિમેન્ટ ના તો ગોટા થઈ ગયા છે એટલે કે ખરાબ સિમેન્ટ નો ઉપયોગ કરવામાં

આવી રહ્યો છે. આ કામમાં ફોરેસ્ટ વિભાગ ધ્વારા કોઈ પ્રકારની તસ્દી લેવામાં આવી નથી. તેઓ પણ એવું કહી રહ્યા છે કે અમારે તો કામ કરવું છે કેવું પણ થયા તેના સાથે અમોને કોઈ મતલબ નથી. ત્રણ થી ચાર વર્ષ ચાલવું જોઈએ. બાકી તો સરકારના રૂપિયા છે અમો તો અધિકારી અને કોન્ટ્રાક્ટર મિત્રો મળી ને ઘર ચલાવવાનું છે જો સારું કામ

કરીએ તો અમારે જીવવું કેવી રીતે એટલે થોડીક તો ટકાવારી પર જ કામ કરવું પડે ને ભાઈ અહિંના કામમાં ગેરરીતિ થઈ છે તેનો ખ્યાલ લોકોને આવ્યો છે છતાં અધિકારી મિત્રો ને જોવામાં આવ્યું નથી વાહ રે ડાંગ ફોરેસ્ટ વિભાગ ખરુ ને લોક ચર્ચા થવા પામી છે કે ડાંગ ફોરેસ્ટ વિભાગ એટલે ભ્રષ્ટાચાર નું એક વટ વૃક્ષ ખોટું હોય તો જણાવો લોકોમાં ચર્ચા

PUC ફીમાં રૂ. ૧૦ થી ૫૦નો વધારો: ફોર વ્હીલર માટે હવે ૧૩૦ ચૂકવવા પડશે, જાણો કયા વાહન માટે કેટલી ફી ચૂકવવી પડશે

ગુજરાતમાં રોજિંદો ખર્ચ વધતો જાય છે ત્યારે હવે વાહનચાલકો માટે વધુ એક ફરજિયાત ખર્ચ જોડાયો છે. રાજ્ય સરકારે વાહનો માટે જરૂરી પ્રદૂષણ નિયંત્રણ પ્રમાણપત્ર (ઝ) ની ફીમાં વધારો કર્યો છે. આ નિર્ણય બાદ બાઈક, કારથી લઈને બસ અને ટ્રક ચલાવતા લોકોને હવે પહેલાં કરતાં વધારે રકમ ચૂકવીને ઝ કઢાવવું પડશે. સરકારના નવા નિર્ણય મુજબ ઝના દરોમાં રૂ. ૧૦થી

રૂ. ૫૦ સુધીનો વધારો કરવામાં આવ્યો છે. ખાસ કરીને કાર માલિકો માટે ફીમાં થયેલો સીધો રૂ. ૫૦નો વધારો ચર્ચાનો વિષય બન્યો છે. મોંઘવારીના સમયમાં આવો વધારો મધ્યમ વર્ગ માટે વધારાનો આર્થિક બોજ ગણાઈ રહ્યો છે. નિયમ અનુસાર માન્ય ઝ વગર વાહન ચલાવવું કાયદેસર ગુનો છે અને ટ્રાફિક પોલીસ દ્વારા ભારે દંડ વસૂલવામાં આવે છે. આવી સ્થિતિમાં વાહનચાલકો પાસે ઝ ન



કઢાવવાનો વિકલ્પ નથી. પરિણામે હવે વધુ પૈસા ચૂકવીને પણ પ્રમાણપત્ર મેળવવું ફરજિયાત બની ગયું છે. ઝ સેન્ટરના સંચાલકોનું કહેવું છે કે મશીનની જાળવણી, કર્મચારીઓનો ખર્ચ અને અન્ય ખર્ચમાં વધારો થતાં ફી વધારવાની લાંબા સમયથી માંગ હતી. સરકારના આ નિર્ણયથી સેન્ટરોને થોડી રાહત મળશે, પરંતુ સામાન્ય જનતા માટે આ નિર્ણય ખિસ્સા પર સીધી અસર કરનાર સાબિત થશે.





સમૃદ્ધ શહેર, સશક્ત ગુજરાત

શહેરોના ભવિષ્યમાં ગુજરાત સરકારનું ઐતિહાસિક રોકાણ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાતના વરદ્દસ્તે

₹૨૮૦૦ કરોડની શહેરી વિકાસ યોજનાઓના ચેક અર્પણ સમારોહ

ગરિમામયી ઉપસ્થિતિ

શ્રી હર્ષ સંઘવી
માનનીય નાયબ મુખ્યમંત્રી, ગુજરાત

અતિથિ વિશેષ

શ્રી કનુભાઈ દેસાઈ
માનનીય મંત્રી, નાણાં, શહેરી વિકાસ અને શહેરી ગૃહ નિર્માણ, ગુજરાત

શ્રીમતી દર્શનાબેન વાઘેલા
માનનીય મંત્રી (રા.ક.), શહેરી વિકાસ અને શહેરી ગૃહ નિર્માણ, ગુજરાત

શહેરી વિકાસમાં ગુજરાતે જોડ્યા અનેક નવા અધ્યાય

<p>વિકસિત ગુજરાત... વિકસિત શહેર...</p> <p>શહેરી વિકાસ માટે બજેટમાં ઐતિહાસિક ૪૦% વધારા સાથે ૨૦૨૫-૨૬માં ₹૩૦,૩૨૫ કરોડના બજેટની જોગવાઈ</p>	<p>સ્વર્ણિમ જયંતી મુખ્યમંત્રી શહેરી વિકાસ યોજના</p> <p>₹૧૨,૫૨૨ કરોડના રોકાણથી શહેરોમાં આધુનિક, સુસજ્જ અને ઉત્કૃષ્ટ માળખાનું નિર્માણ</p>	<p>દરેક પરિવારને છત મળે, એ જ સંકલ્પ</p> <p>પ્રધાનમંત્રી આવાસ યોજના (PMAY) અંતર્ગત ૯ લાખ આવાસોનું નિર્માણ, લાખો નાગરિકોનું 'પોતાના ઘરનું સ્વપ્ન' થયું સાકાર</p>
<p>સ્વચ્છ શહેર, સ્વસ્થ ભવિષ્ય</p> <p>સ્વચ્છતામાં ગુજરાત અગ્રેસર, સ્વચ્છ સર્વેક્ષણ ૨૦૨૪માં દેશભરમાં ત્રીજું સ્થાન</p>	<p>મોડર્ન ઇન્ફ્રાસ્ટ્રક્ચર, સ્માર્ટ સિટી</p> <p>GIFT સિટી, મેટ્રો રેલ અને સાબરમતી રિવરફ્રન્ટ, ગુજરાતના આધુનિક શહેરી માળખાના ઉત્કૃષ્ટ ઉદાહરણ</p>	<p>અમૃત મિશન 2.0માં ગુજરાત અગ્રેસર</p> <p>અમૃત મિશન 2.0ના અસરકારક અમલમાં ગુજરાત દેશના ૩૦૫ રાજ્યોમાં સામેલ થયું. શહેરી વિકાસમાં નવી નિસાલ કામચંકી</p>

"ગુજરાતનું દરેક શહેર આધુનિક માળખાકીય સુવિધાઓ અને નાગરિક-કેન્દ્રિત યોજનાઓનું પ્રતીક બનશે" - શ્રી હર્ષ સંઘવી, માનનીય નાયબ મુખ્યમંત્રી, ગુજરાત

📅 ૧૭ ડિસેમ્બર ૨૦૨૫, બુધવાર 🕒 બપોરે ૦૩:૦૦ વાગે

📍 ઓડિટોરિયમ હોલ, શેલા, અમદાવાદ

શહેરી વિકાસ અને શહેરી ગૃહ નિર્માણ વિભાગ, ગુજરાત સરકાર

કાર્યક્રમનું સુવર્ણ પ્રભાવણ: 📞 CMOGujarat 📺 CMOGujarat 📺 CMOGujarat 📺 CMOGujarat